

अनुसूचित जाती उपयोजना सन २०२४-२५
अंतर्गत केंद्र पुरस्कृत योजनांचा निधी वितरीत
करणेबाबत.

महाराष्ट्र शासन
सामाजिक न्याय व विशेष सहाय्य विभाग

शासन परिपत्रक क्रमांक: बीयुडी-२०२५/प्र.क्र.५/अर्थसंकल्प
विस्तार इमारत, मादाम कामा मार्ग, हुतात्मा राजगुरु चौक
मंत्रालय, मुंबई- ४०० ०३२,
दिनांक :- २० जानेवारी, २०२५.

वाचा -

- १) शासन परिपत्रक, वित्त विभाग क्र. संकीर्ण-१०१८/प्र.क्र.४६/अर्थोपाय, दि. १८ मे, २०२०
- २) केंद्र शासनाच्या अर्थ मंत्रालयाचे पत्र क्रमांका F. No.१ (१३)/PFMS/२०२०, दि. १६.०२.२०२३
- ३) शासन परिपत्रक, वित्त विभाग क्रमांका संकीर्ण-१०१८/क्र.४६/अर्थोपाय, दि. ०५ डिसेंबर, २०२३
- ४) शासन परिपत्रक, वित्त विभाग क्रमांक अर्थसं २०२४/प्र.क्र.३४/अर्थ-३, दि. ०१ एप्रिल, २०२४
- ५) शासन परिपत्रक, वित्त विभाग क्रमांक: अर्थसं २०२४/क्र.८०/अर्थ-३. दि. २५ जुलै, २०२४
- ६) शासन परिपत्रक, वित्त विभाग क्रमांक: अर्थसं २०२४/क्र.८८/अर्थ-३. दि. १५ ऑक्टोबर, २०२४
- ७) शासन परिपत्रक, सामाजिक न्याय व विशेष सहाय्य विभाग समक्रमांक दि.०६ ऑगस्ट, २०२४ व दि.१८ ऑक्टोबर, २०२४
- ८) शासन परिपत्रक, वित्त विभाग क्रमांक: अर्थसं २०२४/क्र.१०८/अर्थ-३. दि. ०८ जानेवारी, २०२५.

परिपत्रक

केंद्र पुरस्कृत योजनांसंदर्भात केंद्र शासनाकडून प्राप्त झालेला केंद्र हिश्याचा निधी व समरुप राज्य हिश्याचा निधी विहित मुदतीत सिंगल नोडल खात्यात (SNA) वर्ग करण्याबाबत वित्त विभागाने संदर्भ क्र. (०३) येथील दि. ०५ डिसेंबर, २०२३ च्या शासन परिपत्रकान्वये आवश्यक सूचना दिल्या आहेत. वित्त विभागाने संदर्भ क्र. (०५) येथील शासन परिपत्रकास अनुसरून या विभागाच्या संदर्भ क्र.(०७) येथील परिपत्रकान्वये केंद्र पुरस्कृत योजनांसाठी प्रथम नऊमाहीकरिता (डिसेंबर, २०२४ अखेर) केंद्र हिस्सा व समरुप राज्य हिस्सा निधी एकूण अर्थसंकल्पीय तरतूद व पुरवणी (जुलै-२०२४) मागणीद्वारे ६० टक्केच्या मर्यादेत बीम्स प्रणालीवर वितरीत केला होता. आता वित्त विभागाने संदर्भ क्र.(०८) अन्वये केंद्र पुरस्कृत योजनांसाठी करण्यात आलेली मुळ अर्थसंकल्पीय तरतूद व पुरवणी (जुलै-२०२४ व डिसेंबर-२०२४) मागणीद्वारे करण्यात आलेली अर्थसंकल्पीय तरतूद केंद्र हिस्सा व राज्य हिस्सा बीम्स प्रणालीवर १००टक्के वितरीत करण्यात आला आहे.

२. या पार्श्वभूमीवर अनुसूचित जाती उपयोजनेंतर्गत केंद्र पुरस्कृत योजनांसाठी करण्यात आलेली मूळ तरतूद व पुरवणी (जुलै-२०२४ व डिसेंबर-२०२४) मागणीद्वारे मंजूर करण्यात आलेली मूळ अर्थसंकल्पीय तरतूद केंद्र हिस्सा व समरुप राज्य हिस्सा १०० टक्के बीम्स प्रणालीवर वितरीत करण्यात येत आहे.

३. या अनुषंगाने वित्त विभागाच्या संदर्भ क्र. (०३) येथील दि. ०५ डिसेंबर, २०२३ च्या शासन परिपत्रकातील सूचना विचारात घेऊन, अनुसूचित जाती उपयोजनेतर्गत प्राप्त होणाऱ्या केंद्र पुरस्कृत योजनांच्या निधी वितरणाबाबत आवश्यक

ती कार्यवाही करावी :-

- १) संबंधित मंत्रालयीन प्रशासकीय विभागाच्या अपर मुख्य सचिव/ प्रधान सचिव / सचिव यांनी केंद्र शासनाकडून वितरीत करण्यात आलेल्या निधीबाबतचा वितरण आदेश केंद्र शासनाकडून मिळवून सदर निधी राज्याच्या एकत्रित निधीत जमा झाल्याची खातरजमा वित्त विभागाच्या अर्थोपाय शाखेकडून प्रत्येक कार्यालयीन दिवशी त्या विभागास पाठविण्यात येणाऱ्या ई-मेलच्या आधारे त्यांच्या स्तरावरच करून घेण्यात यावी. अनुसूचित जाती उपयोजनेतर्गत ज्या योजनांच्या बाबतीत केंद्र शासनाकडून वितरीत झालेला निधी राज्याच्या एकत्रित निधीत प्राप्त झाला असेल, अशा योजनांच्या बाबतीत सदर केंद्र हिश्याचा निधी त्यास समरूप राज्य हिश्याच्या निधीसह सिंगल नोडल खात्यावर वर्ग करण्यासाठी तात्काळ वितरीत करण्यात यावा व केंद्र शासनाने दि. १६ फेब्रुवारी, २०२३ च्या पत्रान्वये विहित केल्यानुसार केंद्र शासनाकडून प्राप्त सदर निधी राज्याच्या एकत्रित निधीत जमा झाल्यापासून ३० कॅलेंडर दिवसांमध्ये समरूप राज्य हिश्यासह निधी संबंधित योजनेच्या सिंगल नोडल खात्यावर (SNA) जमा केला जाईल, याची दक्षता घ्यावी.
- २) याकरिता केंद्र शासनाकडून निधी प्राप्त झाल्यानंतर १० दिवसांच्या कालावधीत निधी वितरणाचे आदेश निर्गमित केले जातील व कोषागारात देयक सादर करून कोणत्याही परिस्थितीत ३० कॅलेंडर दिवसांपूर्वी असा निधी संबंधित योजनेच्या सिंगल नोडल खात्यामध्ये जमा केला जाईल, याची खातरजमा संबंधित प्रशासकीय विभागामार्फत करण्यात यावी.
- ३) यानुसार कार्यवाही करण्याची तसेच, केंद्र शासनाचा निधी राज्याच्या एकत्रित निधीत प्राप्त झाल्याशिवाय निधी वितरीत केला जाणार नाही, याची दक्षता घेण्याची संपूर्ण जबाबदारी संबंधित मंत्रालयीन प्रशासकीय विभागांच्या अपर मुख्य सचिव/ प्रधान सचिव/ सचिव यांची राहिल.
- ४) ज्या प्रकरणात अर्थसंकल्पीय तरतूद पुरेशी नसल्यामुळे पुनर्विनियोजनाची आवश्यकता असले, अशा प्रकरणात आवश्यक प्रस्ताव विहित पद्धतीने या विभागामार्फत वित्त विभागास तात्काळ सादर करावा.
- ५) तसेच मागील वर्षामधील केंद्र शासनाचा निधी चालू वर्षी खर्च करावयाचा असल्यास त्यास आवश्यकतेनुसार यथास्थिती सामाजिक न्याय व विशेष सहाय्य विभाग तसेच, वित्त विभागाची सहमती घेणे अनिवार्य राहिल.
- ६) केंद्र शासनाच्या दि. १६ फेब्रुवारी, २०२३ च्या पत्रामध्ये नमूद केल्यानुसार दंडनीय व्याज प्रदान करावे लागल्यास, त्याची संपूर्ण जबाबदारी संबंधित मंत्रालयीन प्रशासकीय विभागाची राहिल.

४. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०२५०१२०१६५१०१०४२२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रशान्त पुं. वाघ)
अवर सचिव, महाराष्ट्र शासन

प्रति,

१. मा. मुख्यमंत्री यांचे अपर मुख्य सचिव, मंत्रालय, मुंबई.
२. मा. उप मुख्यमंत्री (वित्त व नियोजन) यांचे प्रधान सचिव, मंत्रालय, मुंबई.
३. मा. मंत्री (सामाजिक न्याय व विशेष सहाय्य) यांचे खाजगी सचिव, मंत्रालय, मुंबई.
४. मा. राज्यमंत्री (वित्त व नियोजन) यांचे खाजगी सचिव, मंत्रालय, मुंबई
५. मा. राज्यमंत्री (सामाजिक न्याय व विशेष सहाय्य) यांचे खाजगी सचिव, मंत्रालय, मुंबई
६. मा. मुख्य सचिव, महाराष्ट्र राज्य, मंत्रालय, मुंबई.
७. सचिव, सामाजिक न्याय व विशेष सहाय्य विभाग, मंत्रालय, मुंबई यांचे स्वीय सहायक.
८. अपर मुख्य सचिव/ प्रधान सचिव / सचिव ,

उच्च व तंत्र शिक्षण विभाग, सार्वजनिक आरोग्य विभाग, शालेय शिक्षण व क्रीडा विभाग, कृषि, पशुसंवर्धन व मत्स्य व्यवसाय विभाग, वन विभाग, ग्राम विकास विभाग, पाणी पुरवठा व स्वच्छता विभाग, उद्योग, ऊर्जा व कामगार विभाग, मृद व जलसंधारण विभाग, नगर विकास विभाग, कौशल्य विकास व उद्योजकता विभाग, गृह निर्माण विभाग, वस्त्रोद्योग विभाग, नियोजन विभाग, मंत्रालय, मुंबई

९. प्रधान महालेखापाल-१ (लेखा व परिक्षा), महाराष्ट्र, मुंबई
१०. प्रधान महालेखापाल २ (लेखा व परिक्षा), महाराष्ट्र, नागपूर
११. आयुक्त, समाजकल्याण, महाराष्ट्र राज्य, पुणे
१२. संचालक, लेखा व कोषागारे, मुंबई-३२
१३. अधिदान व लेखाधिकारी, मुंबई-३२
१४. निवासी लेखाधिकारी, मुंबई-३२
१५. सर्व जिल्हा कोषागार अधिकारी, मुंबई-३२
१६. सर्व उप सचिव/ अवर सचिव, सामाजिक न्याय व विशेष सहाय्य विभाग, मंत्रालय, मुंबई.
१७. सर्व कक्ष अधिकारी, सामाजिक न्याय व विशेष सहाय्य विभाग, मंत्रालय, मुंबई.
१८. वित्त विभाग (अर्थ-७/ व्यय-१४), मंत्रालय, मुंबई-४०० ०३२
१९. निवड नस्ती, अर्थसंकल्प (विधयो)